

యొక్క తారీఖుని నిర్ణయించారు కూడా అలాగే దీని గురించి కూడా కాన్ఫిరెన్స్ చేయండి. విదేశీయులు ఏమని భావిస్తున్నారు? తారీఖు నిర్ణయం కాగలదా? నిర్ణయిస్తారా, లేదా? మంచిది. జానకీదాదీ నుండి సలహా తీసుకుని చేయండి.

దేశ విదేశాల యొక్క నలువైపుల ఉన్న బాప్ దాదా యొక్క అతి సమీప, అతి ప్రിയ మరియు అతీతమైన పిల్లలు, పిల్లలందరు సంలగ్నతలో నిమగ్నమై లవలీనస్వరూపంలో కూర్చుని ఉన్నట్లు బాప్ దాదా చూశారు. వింటున్నారు మరియు కలయిక యొక్క ఊయలలో ఊగుతున్నారు. దూరంగా లేరు, నయనాల ఎదురుగా కూడా కాదు, నయనాలలోనే ఇమిడి ఉన్నారు.

ఇలా సన్మూఖంలో కలయిక జరుపుకునే వారికి మరియు అవ్వక్షరూపంలో లవలీనమైన పిల్లలకు, సదా బాబా సమానంగా త్యాగం, తపస్సు మరియు సేవ యొక్క ప్రత్యక్షత చూపించే సుపుత్రులకు, సదా ఏకాగ్రతాశక్తి ద్వారా విశ్వపరివర్తన చేసే విశ్వపరివర్తకులకు, సదా బాబా సమానంగా తీవ్రపురుషార్థం ద్వారా ఎగిరేటువంటి డబల్ లైట్ పిల్లలకు బాప్ దాదా యొక్క చాలా, చాలా, చాలా ప్రിയస్మతులు మరియు సమస్తే.

**మనస్సుని స్వచ్ఛంగా, బుద్ధిని స్పష్టంగా ఉంచుకుని డబల్ లైట్ ఫరిస్తాస్థితిని అనుభవం చేసుకోండి .... 15-2-2000**

ఈరోజు బాప్ దాదా తన యొక్క స్వరాజ్యాధికారి పిల్లలను చూస్తున్నారు. స్వరాజ్యం అనేది బ్రాహ్మణజీవితం యొక్క జన్మనిర్ద అధికారం. బాప్ దాదా ప్రతి ఒక్క బ్రాహ్మణాత్మను స్వరాజ్య సింహాసనాధికారిగా చేసారు. స్వరాజ్యాధికారం జన్మతోనే ప్రతి ఒక్క బ్రాహ్మణాత్మకి లభించింది. స్వరాజ్యస్థితి ఎంతగా తయారవుతుందో అంతగా స్వయంలో లైట్ (ప్రకాశం) మరియు మైట్ (శక్తి) యొక్క అనుభవం చేసుకుంటారు.

బాప్ దాదా ప్రతి ఒక్కరి మనస్కంలో లైట్ (ప్రకాశ) కిరీటాన్ని చూస్తున్నారు. స్వయంగా ఎంతగా మైట్ ధారణ చేస్తారో అంతగానే నెంబర్ వారీగా లైట్ కిరీటం మెరుస్తూ ఉంటుంది. బాప్ దాదా పిల్లలందరికీ సర్వశక్తులను అధికార రూపంలో ఇచ్చారు. ప్రతి ఒక్కరు మాస్టర్ సర్వశక్తివంతులే కానీ ధారణ చేయటంలో నెంబర్ వారీగా అయిపోయారు. బాప్ దాదా చూసారు - సర్వశక్తుల జ్ఞానం కూడా అందరిలో ఉంది, ధారణ కూడా ఉంది కానీ ఒక విషయంలో తేడా వచ్చేస్తుంది. ఏ బ్రాహ్మణాత్మనైనా అడిగినా ఒక్కొక్క శక్తి గురించి చాలా మంచిగా వర్ణన చేస్తారు, ప్రాప్తి గురించి కూడా చాలా బాగా వర్ణన చేస్తారు. కానీ తేడా ఏమిటంటే సమయానికి ఏ శక్తి అవసరమో ఆ సమయానికి ఆ శక్తిని కార్యంలో ఉపయోగింలేకపోతున్నారు. సమయం అయిపోయిన తర్వాత ఆ సమయంలో ఈ శక్తి అవసరం అని అనుకుంటున్నారు. బాప్ దాదా పిల్లలకు చెప్పారు - సర్వశక్తుల వారసత్వం ఎంత శక్తిశాలి అంటే ఏ సమస్య మీ ముందు నిలవలేదు, సమస్య ముక్తులుగా కాగలరు. కేవలం సర్వశక్తులను ప్రత్యక్షంగా స్మృతిలో ఉంచుకోండి మరియు సమయానికి కార్యంలో

ఉపయోగించండి. దీనికొరకు మీ బుద్ధి లైన్ ని స్పష్టంగా ఉంచుకోండి. బుద్ధి లైన్ ఎంత స్పష్టంగా మరియు స్వచ్ఛంగా ఉంటుందో అంతగా నిర్ణయశక్తి తీవ్రంగా ఉంటుంది కనుక ఏ సమయంలో ఏ శక్తి అవసరమో ఆ శక్తిని కార్యంలో ఉపయోగించగలరు. ఎందుకంటే సమయప్రమాణంగా ప్రతి ఒక బిడ్డను విఘ్నముక్తులుగా, సమస్య ముక్తులుగా, పురుషార్థంలో శ్రమ ముక్తులుగా చూడాలనుకుంటున్నారు. అందరు తయారవ్వవలసిందే కానీ చాలాకాలం యొక్క ఈ అభ్యాసం అవసరం. బ్రహ్మబాబా యొక్క విశేషసంస్కారం చూసారు కదా - “ తక్షణ దానం - మహాపుణ్యం ”. జీవితం యొక్క ప్రారంభం నుండి ప్రతి కార్యంలో తక్షణ దానం చేసారు మరియు తక్షణమే పని కూడా చేసారు. బ్రహ్మబాబా యొక్క విశేషత - నిర్ణయశక్తి సదా తీవ్రంగా ఉండేది. బాప్ దాదా ఫలితం చూశారు. అందరినీ వెంట తీసుకువెళ్ళవలసిందే. బాప్ దాదా వెంట వెళ్ళేవారే కదా! లేక వెనుక వచ్చేవారా? వెంట వెళ్ళాలంటే బ్రహ్మబాబాను అనుసరించండి. కర్మలో బ్రహ్మబాబాను అనుసరించండి మరియు స్థితిలో నిరాకారి శివబాబాను అనుసరించాలి. అనుసరించడం వస్తుంది కదా? డబల్ విదేశీయులకు అనుసరించటం వస్తుందా? అనుసరించడం అయితే సహజమే కదా? అనుసరించాల్సినప్పుడు ఇక ఎందుకు, ఏమిటి, ఎలా.... ఇవన్నీ సమాప్తి అయిపోతాయి. ఎందుకు, ఏమిటి, ఎలా .... ఈ మాటలే వ్యర్థ సంకల్పాలకు ఆధారమవుతాయి, ఇది అందరికీ అనుభవమే కదా! బాబాని అనుసరించటంలో ఈ మాటలన్నీ సమాప్తి అయిపోతాయి. ఎలా అని కాదు ఇలా అని బుద్ధి వెంటనే నిర్ణయిస్తుంది ఇలా చేయి, ఇలా నడు అని. కనుక ఈరోజు బాప్ దాదా విశేషంగా పిల్లలందరికీ మొదటిసారి వచ్చినవారైనా, పాతవారైనా అందరికీ చేసే సైగ ఏమిటంటే మీ మనస్సును స్వచ్ఛంగా ఉంచుకోండి. చాలామంది మనస్సులో ఇప్పటికీ వ్యర్థం మరియు అశుభం యొక్క చిన్న పెద్ద మచ్చలు ఉన్నాయి. దీని కారణంగానే శ్రేష్ట పురుషార్థం యొక్క తీవ్ర వేగంలో విఘ్నం వస్తుంది. బాప్ దాదా సదా శ్రీమతం ఇస్తారు - మనస్సులో సదా ప్రతి ఆత్మ పట్ల శుభభావన మరియు శుభకామన ఉంచుకోండి; స్వచ్ఛమైన మనస్సు అంటే ఇదే, అపకారిపై కూడా ఉపకారి వృత్తి కలిగి ఉండటమే స్వచ్ఛమైన మనస్సు. స్వయం గురించి లేదా ఇతరుల గురించి వ్యర్థసంకల్పాలు వస్తే అది స్వచ్ఛమైన మనస్సు కాదు. స్వచ్ఛమైన మనస్సు మరియు శుభమైన, స్పష్టమైన బుద్ధి ఉండాలి. మీకు మీరు నిర్ణయించుకోండి, పరిశీలించుకోండి, సరిగానే ఉంది, మంచిగానే ఉన్నాను ఇలా పైపైకి పరిశీలించుకోవటం కాదు. ఆలోచించి చూడండి - మనస్సు మరియు బుద్ధి స్పష్టంగా మరియు శ్రేష్టంగా ఉన్నాయా! అప్పుడే డబల్ లైట్ స్థితి తయారవుతుంది. బాబా సమాన స్థితిని తయారు చేసుకునేటందుకు సహజమైన సాధనం ఇదే. మరియు ఈ అభ్యాసం అంతిమంలో కాదు, చాలాకాలంగా అవసరం. అయితే పరిశీలించుకోవటం వస్తుందా? స్వయాన్ని పరిశీలించుకోవాలి, ఇతరులను పరిశీలించటం కాదు. బాప్ దాదా ఇంతకు ముందు కూడా నవ్వు వచ్చే ఒక విషయం చెప్పారు - కొంతమంది పిల్లలకు దూరదృష్టి ఎక్కువగా, దగ్గర దృష్టి తక్కువగా ఉంది! అందువలన ఇతరులను నిర్ణయించటంలో చాలా తెలివైనవారిగా ఉంటున్నారు కానీ స్వయాన్ని పరిశీలించుకోవటంలో బలహీనం అవ్వకూడదు.

బాప్ దాదా గతంలో కూడా చెప్పారు - నేను బ్రహ్మకుమారీ లేదా బ్రహ్మకుమారులం అని ఇప్పుడు పక్కా అయిపోయింది నడుస్తూ, తిరుగుతూ, మేము బ్రహ్మకుమారీలం, కుమారులం బ్రాహ్మణాత్మలం అని అనుకుంటారు. అదేవిధంగానేను ఘటస్థితిని అనే ఈ స్థితిని స్వతహా

మరియు సహజ సంస్కారంగా చేసుకోండి. అమృతవేళ లోస్తూనే, నేను ఫరిస్తాను, పరమాత్మ  
 శ్రీమతానుసారం క్రిందకి ఈ సాకార తనువులోకి వచ్చాను, అందరికీ సందేశం ఇవ్వటానికి  
 మరియు శ్రేష్టకర్మ చేయడానికి వచ్చాను అని పక్కా చేసుకోండి. కార్యం పూర్తి అవ్వగానే మీ శాంతి  
 స్థితిలో స్థితులైపోండి, ఉన్నత స్థితిలోకి వెళ్ళిపోండి ఒకరినొకరు ఫరిస్తా స్వరూపంలో చూడండి.  
 మీ వృత్తి ఇతరులను కూడా నెమ్మదినెమ్మదిగా ఫరిస్తాగా చేసేస్తుంది. మీ దృష్టి ఇతరులపై కూడా  
 ప్రభావం వేస్తుంది. మేము ఫరిస్తాలము అనేది పక్కాగా ఉందా? పక్కా ఫరిస్తాయేనా? ఫరిస్తా భవ!  
 అనే పరదానం అందరికీ లభించిందా? ఒక సెకనులో ఫరిస్తా అంటే డబల్‌లైట్ అవ్వగలుగుతున్నారా  
 ఒక సెకనులో అవ్వాలి, ఒక నిమిషంలో లేదా పది సెకనులలో కాదు, ఆలోచించగానే ఒక  
 సెకనులో స్వరూపంగా అయిపోవాలి; ఈవిధమైన అభ్యాసం ఉందా? ఎవరైతే ఒక సెకనులో  
 కాగలరో, రెండు సెకనుల్లో కూడా కాదు, ఒక సెకనులో కాగల వారు ఒక చేతితో చప్పట్లు  
 కొట్టండి. తయారుకాగలరా? మామూలుగా చేయి ఎత్తటం కాదు. డబల్ విదేశీయులు ఎత్తడం  
 లేదు. సమయం పడుతుందా ఏమిటి? మంచిది, ఒక సెకనులో కాదు కానీ కొద్ది సమయం  
 పడుతుంది అనేవారు చేతులు ఎత్తండి! (చాలామంది ఎత్తారు) మంచిది, కానీ అంతిమ ఘడియ  
 యొక్క పేవర్ ఒక్క సెకనులోనే వస్తుంది, అప్పుడేమి చేస్తారు? అకస్మాత్తుగా వస్తుంది మరియు  
 ఒక సెకనులో వస్తుంది. చేయి ఎత్తారు, ఏమీ పర్వాలేదు. అసలైతే అనుభవం చేసుకున్నారు, ఇది  
 కూడా చాలా మంచిది. కానీ ఈ అభ్యాసం చేయవలసిందే. చేయాలి అని అనటం కాదు  
 చేయవలసిందే. ఈ అభ్యాసం చాలా, చాలా, చాలా అవసరం. అయినప్పటికీ బాప్‌దాదా కొంచెం  
 సమయం ఇస్తున్నారు. ఎంత సమయం కావాలి? 2000 సం॥రం వరకు కావాలా? 21వ  
 శతాబ్దంలో అయితే మీరందరు ప్రతిజ్ఞ చేసారు - దండోరా వేస్తాం అని, గుర్తు ఉందా? స్వర్ణిమ  
 ప్రపంచం వస్తుంది లేక ఆవిధమైన వాతావరణం తయారు చేస్తాము అని ప్రతిజ్ఞ చేశారు కదా!  
 ఇంత వరకు అయితే స్వయంపై ధ్యాన పెట్టగల సమయం చాలా ఉంది. ధ్యాన పెట్టుకోగలరు  
 కూడా కాదు, పెట్టుకోవలసిందే. దేహాభిమానంలోకి రావడానికి ఎంత సమయం పడుతుంది?  
 రెండు సెకనులు పడుతుందా? వద్దనుకున్నా కానీ దేహాభిమానంలోకి వచ్చేస్తున్నారు, రావడానికి  
 ఎంత సమయం పడుతుంది? ఒక సెకనా లేక అంత కంటే కూడా తక్కువా? దేహాభిమానంలోకి  
 వచ్చేకాం అనేది కూడా తెలియదు అదేవిధంగా ఏదైనా కానీ, ఏమి చేస్తున్నా కానీ నేను ఆత్మాభిమాని  
 స్థితిలో, శక్తిశాలి స్థితిలో సహజంగా స్థితులు అయిపోయాను అనేది కూడా మీకు తెలియకూడదు.  
 ఫరిస్తాస్థితి కూడా స్వతహాగా ఉండాలి. మీ సంస్కారాన్ని ఫరిస్తాగా ఎంతగా చేసుకుంటారో  
 అంతగా ఆ సంస్కారం స్థితిని కూడా సహజం చేసేస్తుంది. అయితే బాప్‌దాదా ఎంత సమయం  
 తర్వాత అడగాలి! ఎంత సమయం కావాలి. జయంతి (అక్కయ్య) చెప్పండి - ఎంత సమయం  
 కావాలి? విదేశాల తరువున మీరు చెప్పండి, విదేశీయులకు ఎంత సమయం కావాలి? జానకీ  
 (దాదీ) చెప్పండి, (ఈరోజుకి ఈరోజే అయిపోతుంది, రేపు కాదు అని దాదీ చెప్పారు) ఈరోజుకి  
 ఈరోజే అంటే ఇప్పుడు అందరూ ఫరిస్తా అయిపోయారా? అయిపోతాం అని అనకండి.  
 అయిపోతారు సరే, కానీ ఎప్పుడవుతారు? ఈరోజు బాప్‌దాదా, బ్రహ్మబాబా యొక్క ఏ సంస్కారం  
 గురించి చెప్పారు - తక్షణ దానం మహాపుణ్యం గురించి చెప్పారు. ప్రతి బిడ్డతో బాప్‌దాదాకి  
 ప్రేమ ఉంది. ఒక్క బిడ్డ కూడా తక్కువగా ఉండకూడదు అని అనుకుంటారు. నెంబర్‌వారీగా  
 ఎందుకు, అందరూ నెంబర్‌వన్ అయిపోతే ఎంత బావుంటుంది అని అనుకుంటారు. మంచిది.

దేశ, విదేశాలలో నలునైపుల సాకార రూపంలో లేదా సూక్ష్మ రూపంలో కలయిక జరుపుకునే స్వరాజ్యాధికారి ఆత్మలందరికీ, సదా ఈ శ్రేష్ట అధికారాన్ని స్వయం యొక్క ముఖం మరియు నడవడిక ద్వారా ప్రత్యక్షం చేసి విశేషాత్మలకు, ప్రతి అడుగులో సదా బాప్ దాదాని అనుసరించేవారికీ, సదా మనస్సుని స్వచ్ఛంగా మరియు బుద్ధిని స్పష్టంగా ఉంచుకునే స్వతహా తీవ్రపురుషార్థి ఆత్మలకు, సదా వెంట ఉండే మరియు వెంట వెళ్ళే డబల్ లైట్ పిల్లలకు బాప్ దాదా యొక్క ప్రിയస్త్మతులు మరియు నమస్తే.

**జన్మదినం యొక్క విశేషబహుమతి - శుభభావం మరియు ప్రేమభావాన్ని ప్రత్యక్షం చేసి క్రోధం అనే మహాశత్రువుపై విజయంగా అవ్వండి ..... 3-3-2000**

ఈరోజు బాప్ దాదా తన యొక్క జన్మ సహచరులను, వెనువెంట సేవాసహచరులను చూసి సంతోషిస్తున్నారు. ఈరోజు మీ అందరికీ కూడా బాప్ దాదా యొక్క అలౌకికజన్మ యొక్క వెనువెంట జన్మ సహచరుల జన్మదినం గురించి సంతోషంగా ఉంది. ఎందుకు? ఈవిధమైన అతీత మరియు ప్రിയమైన అలౌకికజన్మ మరెవ్వరికీ ఉండదు. తండ్రి యొక్క జన్మదినం మరియు పిల్లల యొక్క జన్మదినం ఒకటే అనే విషయం ఎప్పుడూ విని ఉండరు. ఇటువంటి అతీత మరియు ప్రിയమైన అలౌకిక వజ్రతుల్యమైన జన్మదినాన్ని మీరు ఈరోజు జరుపుకుంటున్నారు. వెనువెంట అందరికీ ఈ అతీత మరియు ప్రിയమైనస్థితి స్మృతిలో ఉంది - ఈ అలౌకిక జన్మ ఎంత విచిత్రమైనది అంటే స్వయం భగవంతుడైన తండ్రి, పిల్లల యొక్క జన్మదినాన్ని జరుపుతున్నారు. పరమాత్మ తన పిల్లల యొక్క శ్రేష్టాత్మల యొక్క జన్మదినాన్ని జరుపుకుంటున్నారు. మనల్ని పుట్టించినవాడు భగవంతుడు, పరమాత్మ అని కేవలం అనడానికి మాత్రం అంటారు కానీ దాని గురించి తెలియదు మరియు ఆ స్మృతిలో నడవరు. కానీ మేమందరం పరమాత్మ వంశీయులం, బ్రహ్మోవంశీయులం అని అనుభవంతో చెప్తారు. పరమాత్మ మన యొక్క జన్మదినాన్ని జరుపుకుంటున్నారు. మనం పరమాత్మ యొక్క జన్మదినాన్ని జరుపుకుంటున్నాము.

ఈరోజు అన్నివైపుల నుండి అందరూ ఇక్కడికి వచ్చారు, ఎందువలన? శుభాకాంక్షలు ఇవ్వడానికి మరియు శుభాకాంక్షలు తీసుకోవడానికి. కనుక బాప్ దాదా విశేషంగా తన జన్మ సహచరులకు శుభాకాంక్షలు ఇస్తున్నారు. సేవాసహచరులకు కూడా శుభాకాంక్షలు ఇస్తున్నారు. శుభాకాంక్షలతో పాటు పరమ ప్రేమ యొక్క ముత్యాలు, వజ్రాలు, రత్నాల వర్షాన్ని కురిపిస్తున్నారు. ప్రేమ యొక్క ముత్యాలు చూసారు కదా! తెలుసు కదా? బంగారు పుష్పాల వర్షాన్ని అందరూ కురిపిస్తారు కానీ బాప్ దాదా మీ అందరికీ పరమప్రేమ, అలౌకిక స్నేహం యొక్క ముత్యాల వర్షాన్ని కురిపిస్తున్నారు. కేవలం శుభాకాంక్షలే కాదు, కోటానుకోట్ల రెట్లు మనస్ఫూర్వక శుభాకాంక్షలు ఇస్తున్నారు. మీరందరూ కూడా మనస్సుతో శుభాకాంక్షలు ఇస్తున్నారు కదా అవి కూడా బాబా దగ్గరికి చేరుకుంటున్నాయి. ఈరోజు జరుపుకునే రోజు, శుభాకాంక్షల రోజు. బతుపుతునే సమయంలో